

مکاتب فقہہ دو ریلیڈ سے پہلے

ایک تاریخی مطالعہ

ڈاکٹر احمد حسن، ریسرچ فیلو ادارہ تحقیقات اسلامی

رسول اللہ صلی اللہ علیہ وسلم کے زمانہ میں فقہہ یا اصول فقہ جیسے علوم موجود نہیں تھے۔ نہ آپ نے شرعی احکام کو احکام خمسہ (واجب، مندوب، حرام، مکروہ اور مباح) میں متاخر دو رکی طرح تقسیم فرمایا تھا۔ یہ تقسیم درحقیقت فقہاء عکی خود وضع کی ہوئی ہے، جبتوں نے قرآن مجید کی احکام سے متعلق آیات، رسول اللہ صلی اللہ علیہ وسلم کی احادیث، صحابہ کرام کے آثار و عمل اور صدر اسلام میں تعامل اہمت کی روشنی میں فقہی احکام مرتب کئے اور بعد میں فقہہ کے اصول بنائے۔ متاخر دو رکی اصول فقہ جب کلام سے متاثر ہوئے، اصول فقہہ کی تابیہ کلامی انداز میں لکھی جانے لگیں، اور ان میں فلسفیات بحثوں اور موشکافیوں کا آغاز ہوا، اس وقت فقہی ادب میں اس تصور نے راہ پائی کہ مسلمان کا ہر عمل احکام خمسہ میں سے کسی ایک حکم کے اندر لازمی طور پر ہوتا چاہے۔ احکام خمسہ کی اصطلاح تو بہت بعد کی ہے، خود تقسیم بھی مکمل طور پر قسمی صدی تک ہمیں نہیں ملتی۔ چونچی صدی میں امام ابو جعفر جعیاں کے یہاں اس کے پھر اشارے ملتے ہیں۔ ظاہر ہے کہ اس فہم کی قانونی موشکافیاں رسول اللہ صلی اللہ علیہ وسلم کے زمانہ میں نہیں تھیں۔ صحابہؓ کی زندگی اور ان کا طرز تکرہنہایت سادا تھا۔ رسول اللہ صلی اللہ علیہ وسلم کی زندگی ان کے لئے ایک منورہ تھی۔ انہوں نے احکام آپ کو دیکھ کر اور بعض اوقات آپ سے پوچھ کر سیکھ لیکن صحابہؓ کے ذہن میں اس وقت ان احکام کے ارکان اور آداب کی تقسیم نہیں تھی۔ رسول اللہ صلی اللہ علیہ وسلم کے سامنے جو مقدمات فیصلہ کے لئے لائے جاتے، ان سے صحابہؓ نظریاتی طور پر کوئی قانونی اصول مستنبط نہیں کرتے تھے لیکن بعد میں یہی فیصلے اسلامی نظام قضاء کے سلسلہ میں مقدمات کے فیضیوں کے لئے اہم اساس بنے اور ان سے اصول نکالے گئے۔

اس حضرت صلی اللہ علیہ وسلم کی زندگی چونکہ صحابہ کے لئے ایک عملی منورہ تھی۔ اس لئے انہوں نے آپ سے مسائل کے بارے میں بہت کم سوالات کئے تھے۔ قرآن مجید سے معلوم ہوتا ہے کہ بعض اوقات بعض صحابہؓ نے

آپ سے کچھ امناسب سوالات کئے جن پر ان کو تنبیہ کی گئی۔ اس کا نتیجہ یہ ہوا کہ سنت روایتی دور سے پہلے ایک مثالی طرز عمل بھی رہی، کیونکہ مثالی علمیت اس کے مزاج اور تمیر میں داخل تھی۔ صدر اسلام کے فقہاء نے اس کی اپنی اپنی جگہ مختلف تعبیرات کیں۔ صحابہ نے چونکہ آپ کے عمل ہی کو اپنے لئے عملی مجاز نہیں بنایا۔ اور اس سے مسائل اخذ کئے، اس لئے بعض کبار صحابہ تک کوآپ کی زندگی میں بہت سے مسائل کی تفصیلات معلوم نہیں ہو سکیں لئے آپ نے صحابہ کو جو احکام بتائے یا صحابہ نے آپ سے جو مسائل سیکھے، بعد میں فقہاء نے ان پر مزید تفہیمات اور احتلفے کئے۔ اس کی ایک وجہ یہ ہی ہو سکتی ہے کہ ان میں آپ نے امت کی سہولت کے لئے وسعت رکھی تھی، تاکہ آگے چل کر قیاس اور مزید تشریع و تعبیر سے ان سے مسائل استنباط کئے جاسکیں۔ بعض چیزوں اتنی عمومی تھیں کہ ان کا منفصلہ امت پر چھوڑ دیا گیا۔ اس لئے اسلامی قانون لپٹے ابتدائی مرحلوں میں وسعت پذیر رہا، اور اس میں وہ حجود اور تنگی نہیں آئی تھی، جو اس کی تدوین کے بعد پیدا ہوئی۔ اس درجات پر میں یہ شاریٰ ایسی مثالیں ملتی ہیں جن میں مختلف فقہاء نے ایک ہی مسئلہ کا جواب مقضاد طریقہ پر دیا ہے اور اس ابتدائی دور میں ان مقضاد را یوں پر مسلمانوں کا عمل بھی رہا ہے۔ صحابہ کی زندگی کے بھی اس قسم کی شہادتیں پیش کی جاسکتی ہیں۔ اس کا ایک سبب تو وہی تھا، جو ہم نے اوپر سیان کیا ہے۔ وہ سرایہ کے بعض اوقات آپ نے ایک ہی مسئلہ کے مختلف جوابات دیئے اور غالباً اس سے آپ کا مقصد یہ ہو گا کہ ایسے مسائل عقل اور انسانی فہم کو کامیں لا کر خود حل کرے گی۔ اگر آئندہ آئنے والے تمام مسائل کا حل ایک ایک کر کے آپ خود بتا دیتے۔ ایسا آپ نے نہیں کیا۔ تو اس کا نتیجہ یہ ہوتا کہ امت قانون سازی میں عقل کے استعمال سے محروم ہو جاتی جس پر کہ قرآن مجید نے زور دیا ہے۔ یہی معلوم ہوتا ہے کہ آپ احکام میں ان کی روح اصل مشاعر اور حقیقتی قدر کا زیادہ لحاظ فرماتے تھے اور جب کبھی صحابہ نے ایک ہی حکم پر دو مختلف طریقوں سے عمل کیا تو آپ نے ان میں سے کسی کو باطل قرار نہیں دیا۔ یہی بات اس لئے بھی معقول معلوم ہوتی ہے کہ خدا کے یہاں حکم فی نفس مقصود نہیں، بلکہ اس کی اطاعت مقصود ہے۔ اگر ایک حکم کی تعین، بشرطیکہ اس میں کنجائیں ہو، مختلف طریقوں سے کی جاسکتی ہے تو کوئی وجہ معلوم نہیں ہوتی کہ ایک ہی طریقہ پر مہربت کر دی جائے۔ یہی وسعت پذیری بعد کے اختلافات کا مرکزی سبب بنتی ہے۔

رسول اللہ صلی اللہ علیہ وسلم کی وفات کے بعد صحابہ اسلامی دنیا کے مختلف حصوں میں پھیل گئے۔ ان میں بعض کو علم، تعلقہ اور دین میں ممتاز مقام حاصل ہوا۔ اس لئے وہاں کے لوگ ان سے مسائل پوچھتے۔ اور وہ ان کا جواب کبھی رسول اللہ صلی اللہ علیہ وسلم کے عمل کی روشنی میں دیتے، اور کبھی اپنی رائے و فہم سے دیتے جو

قرآن و سنت کی روح و منشاء کو سمجھ کروہ کسی خاص مسئلہ میں قائم کرتے بعض اوقات وہ اشترک علت سے مقدمات کا فیصلہ دیتے۔ ایک مرتب عبد اللہ بن مسعود سے یہ مسئلہ دریافت کیا گیا کہ ایک عورت کے خاوند کا انتقال ہو گیا، لیکن اس نے تہمہ مقرر کیا تھا اور نہ ہمیسرتی کی تھی، تو کیا اس عورت کو ہر دیاجائے گا؟ ابتدأ حضرت عبد اللہ بن مسعود نے جواب دیا کہ انہوں نے اس مسئلہ میں رسول اللہ صلی اللہ علیہ وسلم سے کوئی بات نہیں سنی، لیکن جب ان کی شخصی رائے دریافت کی گئی تو انہوں نے جواب دیا کہ اس عورت کو ہر مثل ملنا چاہیے نیز وہ عورت عدت عدت گزارے گی۔ اور ترک میں سے حصہ ہی ملے گا کہا جاتا ہے کہ حضرت معلقہ بن منان کو جب یہ علوم ہوا تو انہوں نے فرمایا کہ رسول اللہ صلی اللہ علیہ وسلم نے بھی اس طرح اس مسئلہ کا جواب دیا تھا۔ لیکن اس مسئلہ کا جواب ابن عمر اور زید بن ثابت نے مختلف دیا ہے۔ وہ فرماتے ہیں کہ اس کو ہر نہیں دیا جائے گا، بلکہ اس کو ترک میں صرف حعمہ ملے گا، فقبلہ سے عراق عبد اللہ بن مسعود کے فیصلہ کو مانتے ہیں اور ابن عمر و زید بن ثابت کے فیصلہ کو نہیں مانتے ہیں احکام میں اس قسم کے تضاد کا جواب عام طور پر یہ دیا جاتا ہے کہ جن صحابہ نے حدیث کے خلاف فیصلہ کیا، ان کو غالباً رسول اللہ صلی اللہ علیہ وسلم کی حدیث نہیں پہنچی ہوگی ممکن ہے یہ بات صحیح ہو، لیکن ہم یہ سمجھتے ہیں کہ صحابہ قرآن و سنت کی روح و منشاء کو سمجھ کر اپنی فہم و بصیرت سے فیصلہ کرتے تھے۔ اس لئے جہاً واضح ہدایت موجود نہیں تھیں، وہاں اس قسم کا اختلاف ناگزیر تھا۔

صحابہ کے درمیان فقہی مسائل میں اختلاف کا ایک سبب یہ بھی تھا کہ کسی مسئلہ میں حدیث تو موجود ہوئی لیکن وہ قرآن مجید کے کسی حکم کے خلاف ہوئی۔ فاطمہ بنت قبیس کی طلاق کا مسئلہ اس کی مثال میں پیش کیا جاسکتا ہے، روایت یہ ہے کہ فاطمہ بنت قبیس نے حضرت عمر کے سامنے یہ بیان کیا کہ ان کے خاوند نے ان کو تین طلاقیں دی تھیں، لیکن رسول اللہ صلی اللہ علیہ وسلم نے ان کو نہ نفقہ دلایا اور نہ مکان۔ حضرت عمر غرنے ان کی بات سن کر یہ فرمایا: لَا تأخذْ بِقُولِ امرأةٍ، لَا نذَرِي صدقَتْ امرَكَذَبتْ وَندعَ كَلَبَ اللَّهِ شَهْ هُمْ ایک عورت کی بات نہیں مانتے، ہمیں نہیں معلوم کروہ سچ کہہ رہی ہیں یا جھوٹ۔ اس لئے ہم کتاب اللہ کو نہیں چھوڑ سکتے۔ غالباً حضرت عمرؓ کے ذہن میں قرآن مجید کی یہ آیت ہو گی جس میں عدت کے درواز نفقہ و مسکن کا حکم بیان کیا گیا ہے۔ اسکتو ہم من حیث سکنتم من وجد کم... الخ (الطلاق: ۶) رچپ بات یہ ہے کہ حضرت عمرؓ کا یہ جواب امام ابو یوسف نے نقل کیا ہے، اور اہل عراق کے درمیان معروف ہے۔ اس کے بال مقابل امام شافعی اور امام مالک کا عمل اس حدیث پر ہے جو فاطمہ بنت قبیس نے بیان کی۔ وہ اس حدیث کو قرآن مجید کی آیت ۷۵: کے

مخالف نہیں سمجھتے، بلکہ اس کو حامل عورتوں کی عدت پر متحمل کرتے ہیں۔^۹

خود قرآن مجید کی احکام سے متعلق آیات کی تعبیر و تشریح میں اختلاف کی بناء پر بھی صحابہ کے درمیان اختلافات ہوئے۔ آیات کی تفسیر عموماً لغت یا احادیث کی روشنی میں کی جاتی، لیکن چونکہ لغت میں ایک لفظ کے کمی معنی ہوتے، اور احادیث میں بھی اختلاف ہوتا، اس لئے احکام کی آیات میں اختلاف ناگزیر ہتا۔ امام شافعی نے اس قسم کی چند مثالیں ایک جگہ جمع کر دی ہیں۔ ان ہی میں سے ایک مثال ہم یہاں نقل کرتے ہیں۔ قرآن مجید کی ایک آیت ہے:- والملحقات يتلاصين بالنفسهن ثلاثة قروع لله جن عورتوں کو طلاق مل چکی ہو، ان کو جائے گے کتن قروع نکل پئے آپ کو روکے رکھیں۔ اس آیت میں قروع کا لفظ محبل ہے۔ اس کے معنی عبیض اور طہر دونوں کے کتے ہیں۔ چنانچہ روایات سے معلوم ہوتا ہے کہ حضرت عمر، علی، این مسعود اور ابو موسیٰ اشعری اس سے مراد حیضن لینتے تھے۔ بعد میں سعید بن المسیب، عطاء اور اہل عراق نے اس کے میں معنی لئے ہیں۔ اس کے برخلاف حضرت عالیہ، زید بن ثابت اور ابن عمر قروع سے مراد طہر لینتے ہیں۔ اس اختلاف سے ظاہر ہے کہ عدت کی مدت میں فرق پڑ جاتا ہے۔ اسلام کے صدر اقوال میں فقہاء کے درمیان اس ستم کے سائل میں جو اختلافات ہوئے، ان کا ایک سبب خود صحابہ کے درمیان اختلاف تھا۔

حدیث میں اختلاف کے بھی متعدد وجوہ تھے۔ ایک ہی مسئلہ میں رسول اللہ صلی اللہ علیہ وسلم سے متضاد احادیث ملتی ہیں۔ اس لئے بعض صحابہ نے ایک کو اختیار کیا۔ بعض نے دوسری کو۔ یہ تضاد ربائی احادیث میں موجود ہے۔ ابن عباس سے ہروی ہے کہ رب ابرفت نبیت میں ہے۔ یہ حدیث رسول اللہ صلی اللہ علیہ وسلم کی طرف منسوب ہے۔ لیکن حضرت عبادہ بن الصادق، ابو سعید خدری، عثمان بن عفان اور ابو ہریرہ کی روایت کے مطابق ربا چھپڑیوں میں بتایا گیا، جیکہ بیع ہامفون ہا تھا ہو۔ ابن عباس کی روایت پرانے متنیعین اور اہل مکہ کا عمل ہے۔ اس روایت کی بنیاد پر ایک درہم کے بدله دو اور ایک دینار کے بدله دو دینار لینے میں کوئی مضمون نہیں ہے۔ ایک روایت حضرت عبد اللہ بن سعود سے بھی منسوب ہے، جس میں انہوں نے فرمایا کہ ایک درہم کے بدله دو درہم لینے میں کوئی حرج نہیں ہے۔ اگرچہ خود ان کا اس پر عمل نہیں تھا۔ امام شافعی نے ربائی احادیث میں تضاد کے کچھ جوابات دیئے ہیں^{۱۰}۔ حقیقت یہ ہے کہ فتوحات اسلام کے بعد جب صحابہ مختلف علاقوں میں پھیل گئے تو حدیث کی روایت میں بھی اختلاف پڑھ گیا۔ اور چونکہ اس دور میں رسول و رسائل اور آمد و رفت کی مشکلات تھیں، اس لئے مختلف علاقوں میں جو روایتیں پھیل چکی تھیں، ہر علاقہ میں ان پر اتفاق نہ

ہو سکا، اجماع کے سلسلہ میں اپنے ایک سابق مقام پر میں ہم یہ بتلا چکے ہیں کہ شام میں بعض روایتیں معروف تھیں اور ان پر عمل کی بنیاد پر ان کو سنت معروفة سمجھا جاتا تھا، لیکن امام ابو یوسف نے ان کو شاذ کہہ کر رد کر دیا تھا اور وقت تکر نے کے ساتھ علاقائی اجماع نے شاذ روایتوں کو ختم کر دیا۔ اور امت کا انہیں روایتوں پر عمل رہا جو معروف تھیں۔ بعض اوقات کسی مسلم میں کسی صحابی کو رسول اللہ صلی اللہ علیہ وسلم کی حدیث کا علم نہ ہوتا، اس لئے وہ اپنی رائے سے فیصلہ دے دیتے، لیکن بعد میں علم ہوتا تو اس سے رجوع کر لیتے۔ امام شافعی نے ایسے متعدد مسائل نقل کئے ہیں، جن میں ابتدأ حضرت عمرؓ اپنی رائے سے فیصلہ کیا، اور بعد میں حدیث معلوم ہونے پر اس سے رجوع کیا۔^{۱۳}

اختلاف کا ایک سبب بھی ہوا کہ کسی مسلم میں صحابی کو حدیث تو معلوم ہوتی لیکن اس کا صحیح مفہوم ان کو معلوم نہ ہوتا ایک یونکر رسول اللہ صلی اللہ علیہ وسلم بعض چیزوں خاص سیاق و موقع و محل میں فرماتے، جو راوی کو یادہ نہ رہتا اور محض روایت یاد رہ جاتی۔ اس کی مثال میں ابن عمرؓ کی وہ مشہور حدیث پیش کی جاسکتی ہے جس میں رسول اللہ صلی اللہ علیہ وسلم نے فرمایا کہ میت کو قبر میں اس کے رشتہ داروں کے رونے کی وجہ سے عذاب ہوتا ہے جو حضرت عائشہؓ کو یہ حدیث معلوم ہوئی تو انہوں نے فرمایا کہ ابن عمرؓ کو اس کے سمجھنے میں غلطی ہوئی ہے یا وہ سمجھوں گئے ہیں، واقعیت یہ ہے کہ ایک مرتبہ ایک یہودی عورت کا انتقال ہو گیا تھا اور اس کے رشتہ دار اس پر درد ہے تھے۔ یہ دیکھ کر آپؐ نے فرمایا کہ میت پر تو قبر میں عذاب ہو رہا ہے اور اس کے اقرباً اس پر رور ہے ہیں گا لہ بعض روایات میں یہ اضافہ بھی ہے کہ ابن عمرؓ کی یہ روایت قرآن مجید کی اس آیت کے منانی ہے وکالت، و اس روز و آخر روز ^{۱۴} یعنی ایک جان دوسرا جان کا بوجھہ ہنہیں اٹھائے گی۔ احکام کی حدیثوں میں اور بھی متعدد ایسی تناولیں ملتی ہیں، جن میں صحابی کو روایت معلوم تھی، لیکن وہ اس کا صحیح مفہوم ہنہیں سمجھ سکے۔ اور دوسرے صحابہ نے ان پر اعتراض کیا، لیکن اس روایت کی بنیار بعض متقدیں فتحہ عزے اسی کو اپنا سلک بنالیا۔ احکام سے متعلق مسائل میں صحابہ کے فیصلے زیادہ تر قرآن و سنت کے مطابق ہوتے۔ جہاں وہ اپنی رائے سے فیصلے دیتے، وہ بھی قرآن و سنت کی روح و منشاء کو لے گئے ہوئے ہوتے۔ صحابہ کے درمیان اختلافات صرور تھے، جن کے اسباب شاہ ولی اللہ صاحب نے اپنی بعض تصاریف میں تفصیل کے ساتھ بیان کئے ہیں، لیکن یہ اختلافات کتاب و سنت کی مجموعی تعلیمات اور ان کی روح سے مبڑی ہوئے ہنہیں تھے۔

صحابہ سے علم اخذ کرنے والے تابعین کے درمیان فتحی احکام سے متعلق اختلافات کا سبب بھی ایسے

ہی امور تھے جو صحابہ کے درمیان اختلافات کا سبب بنے۔ تابعین کے علم کا محدث صحابہ کی روایت، ان کا عمل اور ان کے فیصلے و اقوال تھے۔ اس دور میں بعض مزید یا بھی ہوئے۔ مثلًاً متصاد حدیث کی روایتوں اور صحابہ کے متصاد فیصلوں میں مطابقت پیدا کرنے کی کوشش کی گئی جہاں مطابقت نہ ہو سکی، ایک کو دوسرا پر ترجیح دی گئی۔ نیز صحابہ سے جو مواد ان کو ملا، اس کی بنیاد پر انہوں نے خود بھی شخصی اجتہاد کیا۔ اور درحقیقت فقہ اسلامی کا آغاز با انصابیہ و مدون تسلیل میں تابعین کے دور سے ہی ہوا۔^{۱۶}

تابعین کے دور میں اسلامی رنسیاں اجتہاد کے تین مرکز ظہور میں آئے۔ یہ عراق، حجاز اور شام تھے۔ عراق میں بصیرہ اور کوفہ اجتہاد کے لئے مشہور ہیں۔ ان میں سے کوفہ میں فقہ کے ارتقائی حالات نسبتاً زیادہ معلوم ہیں۔ اسی طرح حجاز میں مسکٰ اور مدینہ میں فقہاء شخصی اجتہاد کر رہے تھے۔ ان میں سے مدینہ مسکٰ کے مقابلہ میں تاریخ میں زیادہ ممتاز نظر آتا ہے، نیز مسکٰ کی فقہی تاریخ کے بارے میں یہ میں بہت کم معلومات ہیں۔ شام میں اجتہاد کی کیفیت کے بارے میں یہ میں کچھ امام ابو یوسف کی کتابوں سے معلومات ملتی ہیں۔ نیز امام اوزاعی کے اجتہادی نقطہ نظر میں حزم اور امام ابن حبیب طبری کی بعض تصاویر سے بھی روشنی پڑتی ہے۔ یہ بات واضح ہے کہ تاریخ نے ان علاقوں کے اس دور کے فقہاء کے شخصی حالات تو محفوظ رکھے ہیں، لیکن ان کے باہمی اختلافات ان کے اجتہاد کے اصول اور ان کے دلائل صرف ان کی تصاویر سے ہی معلوم ہو سکتے ہیں، جو ہمارے پاس موجود نہیں ہیں۔ مصروف ہم شخصی اجتہاد کا آزاد مرکز نہیں کہہ سکتے۔ کیونکہ یہاں کے فقہاء میں سے کچھ عراقی رجحان رکھتے اور ان کے اصولوں کے مطابق اجتہاد کرتے۔ اور بعض اہل مدینہ کے طرز پر سوچتے تھے کہ یوں تو تاریخ نے مصر کے بہت سے فقہاء کے نام محفوظ رکھے ہیں، تاہم اس دور کی فقہی کتابوں میں یہیں امام لیث بن سعد (متوفی ۱۷۵ھ) کا نام کثرت سے مٹا ہے، جن کو امام مالک سے اختلافات تھے، انہوں نے جو خط امام مالک کو لکھا ہے اس سے لیت بن سعد کے آزاد شخصی اجتہادی نقطہ نظر پر روشنی پڑتی ہے۔^{۱۷} ان مراکز اجتہاد نے علیحدہ علیحدہ اپنے فقہی رجحان اور مخصوص خطوط پر اجتہاد کیا۔ ہم ان کو اس بنا پر علاقائی مکاتب نہ کہتے ہیں۔ آگے چل کر تیری اور حپھی صدی میں انہی علاقوں کے بعض فقہاء نے وہ ممتاز مقام حاصل کیا کہ مکتب فقہ بجا گئے علاقہ کے شخصی طور پر ان کی طرف منسوب ہو گیا۔ اور اسی وقت سے شخصی تقلید کا آغاز ہوا۔ آگرچہ اس کی ابتداد و مسری صدی کے او اختر سے ہو چکی تھی۔ اس پر ہم آگے چل کر مزید روشنی دالیں گے۔

ان مرکزاً اجتہاد کے فقہاء کی فہرست بہت طویل ہے۔ ان کی تفصیل تاریخ کی کتابوں میں دیکھی جاسکتی ہے۔ یہاں ہم ان فقہاء کے نام ذکر کریں گے، جنہوں نے فقہی مسائل و احکام میں اہم کردار ادا کیا ہے۔ اور جن کے نام خاص طور پر تمہیں پہلی اور دوسری صدی کی فقہ کی کتابوں میں ملتے ہیں:-

مکہ میں:- عطاء بن ابی رباح (متوفی ۱۳۲ھ). عمرو بن دینار (متوفی ۱۲۶ھ)

مدینہ میں:- سعید بن المسیب (متوفی ۹۳ھ). عروہ بن الزبیر (متوفی ۹۳یا ۹۶ھ) ابو بکر بن عبد الرحمن (متوفی ۹۳یا ۹۵ھ). عبد اللہ بن عبد اللہ (متوفی ۹۸ھ). خارجه بن زید (متوفی ۹۹ھ)

سلیمان بن یسیار (متوفی ۱۰۱ھ). قاسم بن محمد (متوفی ۱۰۱ھ)

تاریخ میں ان فقہاء کو فقہاء سعیدینہ کہا جاتا ہے کسی شاعرنے ان کے نام اس شعر میں جمع کر دیتے ہیں:-

محمد بن عبد اللہ، عروۃ، قاسم۔ سعید، ابو بکر، سلیمان، خارجۃ

ان کے علاوہ چند نام یہ ہیں:-

سالم بن عبد اللہ بن عمر (متوفی ۱۰۷ھ). ابن شہاب الزہری (متوفی ۱۲۳ھ). ربیعہ بن ابی عبد الرحمن (متوفی ۱۳۶ھ). یحییٰ بن سعید (متوفی ۱۳۳ھ). مالک بن انس (متوفی ۱۴۹ھ) اور ان کے معاصرین اس دور کے مدینہ کے آخری فقہاء ہیں۔

بصرہ میں:- مسلم بن یسیار (متوفی ۱۰۸ھ). الحسن بن یسیار (متوفی ۱۱۱ھ). محمد بن سیرین (متوفی ۱۱۶ھ) کوفہ میں:- علقہ بن قیس (متوفی ۱۶۲ھ). مسروق بن الاجدع (رسالہ). الاسود بن زیبار (متوفی ۱۶۷ھ)

ثہریج بن الحارث (متوفی ۱۷۷ھ)

کوفہ کے تابعین فقہاء عبد اللہ بن مسعود کے مشہور شاگرد اور ان سے برادر است علم اخذ کرنے والے سمجھے جاتے ہیں۔ کوفہ کے لقبیہ مشہور فقہاء ہیں:- ابی ہبیم المخنفی (متوفی ۹۶ھ) المخنفی (متوفی ۱۰۱ھ) حماد بن ابی سلیمان الاضری (متوفی ۱۲۰ھ).

الوحنیۃ اور ان کے معاصرین فقہاء کوفہ میں اس دور کے آخری فقہاء مجتہدین تھے۔

شام میں:- قبیص بن ذوبیب (متوفی ۱۸۸ھ). عمر بن عبد العزیز (متوفی ۱۱۱ھ). بکھول (متوفی ۱۳۳ھ)

اماں الازاعی (۱۵۱ھ) اور ان کے معاصرین شام میں اس دور کے آخری فقہاء تھے۔

ان علاقوں کے یہ فقہاء مجتہدین فقہی مسائل میں اپنے اپنے علاقوں کی مشہور روایات، مقامی صحابہ کے عمل اور

شخصی رائے کی بنیاد پر اجتہاد کرتے تھے۔ ہر علاقہ میں بعض فقہاء صحابہ موجود تھے، جو اس علاقہ کے مجتہدین کے علم کا مأخذ بنئے۔ مثلاً مدد بینہ کے فقہاء حضرت عمرؓ، ابن عمر اور حضرت عائشہؓ کی روایتوں کی بنیاد پر اجتہاد کرتے ہیں، کوفہ میں عبداللہ بن مسعود، حضرت علیؓ اور ان کے شاگردوں سے علم اخذ کیا گیا۔ ہر خطے میں یہ ایک عام رجحان تھا ورنہ ایسی مثالیں بھی بہت ہیں جہاں ایک علاقہ کے فقہاء دوسرے علاقے کے فقہاء صحابہ کا عمل استدلال میں پیش کرتے ہیں۔ اور اپنے علاقہ کی بعض روایات پر اعتماد نہیں کرتے۔

آزاد شخصی رائے کی بنیاد پر اجتہاد کرنے سے اجتہاد کے ان مرکزیں فقہی مسائل میں خود ایک ایک علاقہ کے فقہاء کے درمیان شدید اختلافات پیدا ہوئے۔ ان اختلافات کی تصویر ابن المقفع (رمادھ) نے اپنی تصنیف رسالہ فی الصحابة میں ہونا ک اندراز میں کیسی پیشی ہے۔ اس کا کچھ اقتباس ہم اپنے مقامہ صدر اسلام میں اجتہاد میں نقل کر جچکے ہیں۔ امام شافعیؓ چونکہ شخصی رائے کے خلاف تھے، اور خیرالواحد کو اس کے مقابلہ میں اہم سمجھتے تھے۔ اس لئے انہوں نے بھی رائے کی مذمت کرتے ہوئے اجتہاد کے ان مرکز کے حالات پر روشی ڈالی ہے۔ اپنے ایک مدنی مناظر سے دوران گفتگو میں وہ اس طرح مخاطب ہیں:-

”تمہارا خیال ہے کہ علم صرف تمہارے ہی پاس ہے۔ جسے تم جائز کر دو، وہ جائز ہے اور جسے رد کر دو وہ ناجائز ہے۔ تمہیں معلوم ہنی ہے کہ دوسرے علاقوں میں بھی تمہارے علاوہ (اہل علم) ہیں جو ان چیزوں کو حاصل نہیں مسلمانوں کے ہر علاقہ میں علم پھیلایا ہو اسے ہر علاقہ کے لوگ اکثر مسائل میں اس کے کسی ایک آدمی کی بات مانتے ہیں۔ کیا تم یہ سمجھتے ہو کہ اگر اہل مکہ عطاوے کی تقليید کریں تو یہ ان کے لئے جوت ہے؟ عطاوے جیں حدیث کی موافقت کرتے ہیں، اہل مکہ بھی اس کی موافقت کرتے ہیں اور عطاوے جیں کی مخالفت کرتے ہیں، اہل مکہ بھی اکثر اقوال میں اس کی مخالفت کرتے ہیں۔ کیا تمہارا خیال ہے کہ حسن البصري اور ابن سيرين اہل بصرہ کے لئے، اور شعبی اور ابریشم نخنی اہل کوفہ کے لئے اور اسی طرح شام کے اہل علم و ائمہ وہاں کے لوگوں کے لئے سمجھتے ہیں؟ یا ان کے بعد کے لوگ جو ان سے بھی طریقے ہوئے ہوں؟“ ۲۱۷

اجتہاد کے ان مختلف مرکز میں کثیر تعداد میں مجتہدین موجود تھے۔ اور ہر مجتہد اپنی قابلیت کی بنیا پر ایک امتیازی شان رکھتا تھا۔ اس لئے تقریباً ہر علاقہ میں ہی ہر ایک مجتہد کے متبوعین بھی پیدا ہو کر رہتے تھے۔ اور اسی وقت سے فقہ میں تقليید کا آغاز ہوا۔ امام شافعی نے مختلف مقالات پر شخصی تقليید کی مذمت کی ہے۔ ہر علاقہ کے مجتہدین کے درمیان اپس میں علمی چشمک بھی پائی جاتی تھی۔ ذیل کے اقتباس سے اس پر مزید روشنی پڑتی ہے

امام شافعی لپٹنے ایک مناظر سے مخاطب ہیں:-

"میں کہتا ہوں: (عالم اسلامی) کے ہر شہر میں اہل علم ہیں جو اپنے ہم صفت لوگوں پر فتحی مسائل میں عرض نہیں کرتے ہیں اور انہیں جہالت کی طرف منسوب کرتے ہیں یادو سرے پر اعتراض کرنے کا حق نہیں ہے۔ ترسی شخص کو اس کی بات ماننا چاہیے۔ تمہیں یہ معلوم ہے کہ ایک علاقے کے فقہاء کے درمیان اختلافات ہیں۔ یہ بھی جانتے ہو کہ ایک علاقے کے مجتہدین سے سخت اختلاف رکھتے ہیں۔ ہم جانتے ہیں کہ اہل مکہ میں سے کچھ لوگ ایسے ہیں جو عطا عکی مخالفت نہیں کر سکتے۔ کچھ ایسے ہیں جنہوں نے ان کو (پیروی کے لئے) چن لیا ہے، زیجی بن خالد بھی فتحی مسائل میں فتویے دیتے ہیں۔ ایک گروہ ان کو فتحی مقدم سمجھتا ہے۔ دوسرے اگر وہ سعید بن سالم کی طرف مائل ہے۔ اور ان میں سے ہر ایک کے متبوعین ایک دوسرے کی تضییغ کرتے ہیں اور اعتدال سے نکل گئے ہیں۔ تم کو معلوم ہے کہ اہل مدینہ سعید بن المیب کو مقدم سمجھتے ہیں اس کے باوجود وہ ان کے بعض اقوال کو نہیں مانتے۔ ہمارے زمانہ میں اس علاقے میں ممتاز مالک بن الن ہیں۔ کچھ ان کو مقدم سمجھتے ہیں۔ اور کچھ ان کے بارے میں زیارتی کرتے ہیں اور ان کے مسلک کی تضییغ کرتے ہیں۔ ابن ال زماکوہی بن نے دیکھا کہ ان کے مسلک کی مذمت میں وہ اعتدال سے بڑھ گئے ہیں۔ نیز میں نے یہ دیکھا کہ مغیرہ، ابن حازم اور در اور دری مالک کے مذہب پر حلقتے ہیں اور کچھ ان کی مذمت کرتے ہیں۔ کوفہ میں میں نے کچھ لوگ دیکھ جو ابن ابی لیلی کی طرف مائل ہیں اور ابو یوسف کے مذہب کی برائی کرتے ہیں۔ اور کچھ ابو یوسف کی طرف مائل ہیں اور ابن ابی لیلی کی برائی کرتے ہیں اور ابو یوسف کی برائی نہیں کرتے۔ کچھ سفیان ثوری کی طرف مائل ہیں اور کچھ حسن بن صالح کی طرف؟"

"اہل مکہ تابعین میں عطاء بن ابی رباح کو مقدم سمجھتے ہیں، اور ان کے بعض مخالف ابی ہم صحی کو۔ ہر علاقے میں ایک مجتہد کے متبوعین دوسرے کی مخالفت میں زیارتی سے کام لیتے ہیں..... میں نے کچھ لوگوں کو فتحی کھا کر یہ بھی کہتا سن اک فلاں شخص کو عقل کی کمی اور جہالت کی وجہ سے فتوی دینے کا کوئی حق نہیں ہے..... اور فلاں شخص کے لئے اپنے علم و عقل میں فضیلت کی بناء پر خاموش رہنا جائز نہیں ہے۔"

صدر اسلام کے ان مکاتب فتحی میں شخصی رائے کو بڑی قوت حاصل کی۔ اور اس دور کے فقہاء کے درمیان اختلافات کی بڑی وجہ یہ شخصی رائے کی تھی۔ غلیظ متصور نے غالباً اسی طریقے سے ہوئے اختلاف سے جو انتشار کی حد تک پہنچ رہا تھا، کچھ اکرام مالک سے ان کی موت لا کو سرکاری طور پر نافذ کرنے کی درخواست کی تھی۔

لیکن امام مالک نے اس کو رد کر دیا ہے کیونکہ مختلف علاقوں کے مجتہدین کے پاس بھی اپنے اپنے دلائل تھے اور ہر ایک علاقہ کے علم کا خذ خود صحابہ کو بتایا جاتا تھا۔ دلیل کو دلیل سے تو توڑا جا سکتا ہے، لیکن طاقت سے نہیں دبایا جاسکتا۔ موٹا کوسہ کاری طور پر نافذ کرنا کو یادوں سے مجتہدین کے دلائل کو طاقت سے ربانا تھا۔ یہ واقعہ بہر حال اپنی حجج بھی ہے، اس سے آثار ضرور معلوم ہوتا ہے کہ فقہ اسلامی میں ابتدائی سے وسعت موجود ہے اور کسی ایک نقطہ نظر کو امت پر کبھی مسلط نہیں کیا گیا۔

صحابہ و تابعین کے درمیان اختلافات کے اس مختصر رأی کی پیش نظر کو پڑھ کر فقہاء کے درمیان مسائل پر اختلافات کو سمجھنا آسان ہو جاتا ہے۔ دوسری صدی میں حدیث آثار اور فتاویٰ کی تدوین سے اختلافات ختم نہیں ہوتے۔ بلکہ حدیث میں تضاد کے علاوہ خود صحابہ کے آثار اور ان کے عمل سے متعلق بھی متناقض روایتیں اس دور میں بیان کی گئیں۔ یہاں ہم اس کی چند مثالیں پیش کرتے ہیں۔ ایک روایت میں ہے کہ حضرت ابو بکر رضی اللہ عنہ فخر کی نماز میں قتوت پڑھا کرتے تھے۔ ایک دوسری روایت کے مطابق انہوں نے کبھی قتوت نہیں پڑھی کہ کہیں احادیث اور صحابہ کے آثار میں تضاد ملتا ہے۔ ایک روایت میں ہے کہ حضرت ابو بکر رضی اللہ عنہ اور عثمان بن عزیز پر زین دیتے تھے۔ اور ایک تھا ان حصہ میں شریک کرتے تھے۔ لیکن ان کا یہ عمل بعض مرفوع احادیث کے جن میں مزارعۃ کی مخالفت آئی ہے، خلاف ہے^۱ بعض روایات سے معلوم ہوتا ہے کہ آنحضرت صلی اللہ علیہ وسلم نے موزوں پر مسح فرمایا لیکن کچھ روایاتیں ہیں جن میں حضرت علی رضی اللہ عنہ، عائشہ رضی اللہ عنہ، ابن عباس رضی اللہ عنہ اور ابوہریرہ کا اس سے انکار مروی ہے لیکن روایات میں لیسے اختلافات بہت ہیں۔ تدوین کے بعد جیسے جیسے نئے نئے مجموعے تیار ہوتے گئے، اختلافات میں اضافہ ہوتا گیا۔ اور اس تضاد کو دوسرے کے لئے نئے نئے اصول و ضعف کرنے لگے۔ آگے چل کر روایات پر جمود نے اہل ظاہر اور اہل حدیث جیسے مکاتب فکر پیدا کر دیتے۔

روایات میں شدید اختلافات اور بعض اوقات تضاد کی بنا پر اس دور کے مجتہدین نے اجماع اور تعامل امت کو معیار قرار دیا۔ یہی وجہ ہے کہ امام شافعی سے پہلے مجتہدین تعامل امت اور معروف روایات پر زیادہ نور دیتے تھے اور عام طور پر انہی روایات سے استنلال کرتے، جن کی تائید تعامل یا شہرت سے ہوتی ہے^۲۔ چنانچہ امام مالک موظا میں الامر الجمیع علیہ عندنا اور السنۃ التی لا اختلاف فیہا عندنا وغیرہ اصطلاحات سے مراد علاقائی تعامل امت اور معروف بھار روایات لیتے ہیں۔ امام ابو یوسف کے یہاں بھی یہی چیز ملتی ہے۔ شاذ روایات سے بچنے اور معروف سنت پر عمل کرنے پر وہ بار بار زور دیتے ہیں۔ اسی طرح امام

اوزاعی امانت کے تعامل اور آئینہ الہدی اور سلف کے طریقوں اور عمل کے استدلال کرتے ہیں یہ اس کے مقابلہ میں امام شافعی نے روایات پر کھنپنے کا یہ معیار بنا کالا کہ جو مرفوع حدیث صحیح اور متصل سند سے ثابت ہو جائے، اس کو یہ چون و چوتھا تسلیم کر لیا جائے۔ علاقوائی اجماع پر انہوں نے شدید اعتراضات کئے اور روایت کے مقابلہ میں معروف سنت اور عمل کی تائید کو ضروری ہنہیں سمجھا۔ تا خدا دُور کے مجتہدین نے بھی اسی کو معیار سبباً یا۔

حدَّر اسلام کے ان مکاتب فقہیں آخری دور کے مجتہدین کے نام شَلَّاْبُوْحُنِيْفَة، الْبَوْيَسْعَةُ وَ الْمَجْمُدُ کو فرمیں۔ مالک بن السنہ مدینہ میں اور اوزاعی شام میں ہم عام طور پر سنتے ہیں۔ اور ان کے باہمے میں یہ سمجھا جاتا ہے کہ انہوں نے اپنے آزاد شخصی اجتہاد اور علم و فضل سے ایک خاص مدرسہ فکر کی بنیاد رکھی۔ اور ان کے پیش رو اُن کے مقابلہ میں اتنے مشہور نہیں ہوئے شخصی تعلیم کے دور میں ان مجتہدین کے جو حالات لکھے گئے، ان سے یہ متاثر ہوتا ہے کہ اپنے اپنے علاقوں کے فتنی ماحول اور اجتہاد کی فضائے یہ متاثر نہیں ہوئے، بلکہ ان کے مکتب فکر خود شخصی قابلیت کے نتیجے میں وجود میں آتے۔ یہ بات کلی طور پر درست نہیں ہے، ہر علاقائی مکتب فقہ کے مجتہدین عام مقامی طرز فکر اور طریقہ اجتہاد سے متاثر تھے۔ ان میں سے ہر مجتہد کے طریقہ استدلال میں اپنے اپنے مکتب فقہ کا عمومی رجحان حبیکتا ہے۔ مدینہ میں شَلَّاْمَ مالک کے ظہور سے قبل اجتہاد میں ایک خاص طرز فکر اور رجحان پایا جاتا تھا، ان کے زمانہ تک صحابہ، تابعین اور خصوصیت سے حضرت شَرِّف، ابن عمر، حضرت عائشہ اور فتحہ اربعہ مدینہ کے فتاویٰ اور شخصی اجتہادات نے ایک مخصوص طرز اجتہاد کی فضائی پیدا کر دی سکتی۔ امام مالک نے بلاشبی بعض مسائل میں اپنے پیش رو مجتہدین سے اختلاف کیا، تاہم ان کے اجتہاد میں وہ طرز فکر موجود تھا، جو ان کے ظہور سے قبل مدینہ کی فضائیں راست ہو چکا تھا۔ اور اختلاف کے باوجود امام مالک اس سے نہیں بچ سکتے تھے۔ یہی حالت عراق میں تھی۔ امام ابوحنیفہ سے پہلے ہی وہاں ایک مخصوص عراقی طرز فکر بن چکا تھا۔ انگلیوں کی دیت کے مسئلے میں سعید بن المیب سے جو یہ عقلی سوال کیا کیا کہ اس کی وجہ کیا ہے کہ انگلیوں کی تعداد زیادہ ہو تو دیت کی مقدار کم ہے لیکن جب تعداد کم ہو تو دیت کی مقدار زیادہ ہے۔ تو سعید بن المیب نے یہ جواب دیا کہ یہ سنت ہے لیکن ساتھ ہی نیہ طعنہ دیا کہ کیا تم عراقی ہو؟ ۲۹ یہ عراقی، ہونا اسی مخصوص طرز فکر کی طرف اشارہ تھا۔ امام ابوحنیفہ اور ان کے شاگردوں سے پہلے عراق میں حضرت علی، عبداللہ بن مسعود، علقمہ الاسود، شعبی، ابراہیم شعی وغیرہ مجتہدین کی شخصی آراء اور فتوؤں سے اجتہاد

میں ایک خاص طرح کا رجحان قائم ہو چکا تھا۔ اور بعد کے لوگوں کو بھی اسے اپنا پڑا۔ اس میں کوئی مشتبہ نہیں کر کر فد کے فقہی ارتقاء میں امام ابوحنین کے شخصی اجتہاد کا بھی بڑا حصہ تھا۔ اور خود ان کا اثر دور و نزدیک بہت بھیلا اور بعد میں عراق میں ذات ایک مظہر بن گئی جس میں عراقی اجتہاد کی روایت نمایاں ہوئی۔ مجنصر یہ کہ ان علاقائی مکاتب فقہ کی قدر کم سے اپنی اپنی اجتہادی روایت موجود تھی۔ اور اس بنیاد پر یہ قائم ہوئے۔ ان میں سے ہر علاقہ میں بعض متاز شخصیتوں کی عام طور پر تقليید شروع ہو گئی۔ اور اس علاقہ کے دوسرے مجتہدین کے مانند والوں کے کم ہونے کی بنا پر صرف ان کے نام باقی رہ گئے۔ شخصی تقادیر نے بڑھتے ہوئے اجتہاد کے رجحان کو ختم کر دیا۔ اس دور کے مکاتب فقہ اور تقليیدی دور کے مکاتب فقہ میں یہی بنیادی فرق ہے۔

اجتہاد کے مرکز میں جب مخصوص اجتہادی رجحانات کی داع بیل پڑھی۔ اور تدریجیاً ہر مرکز ایک طرز فکر کی نمائندگی کرنے لگا، تو شخصی اجتہاد کی اس فضائیں امام شافعی نے آئکھیں کھولیں۔ انہوں نے اپنے پیش رو مجتہدین کی تصنیف کا مطالعہ کیا۔ ان مکاتب فقہ کے کچھ مجتہدین کی شاگردی کی۔ اجتہاد و روایت حدیث کے مرکز کے سفر کر کے مختلف فقہاء و محدثین سے ملاقاتیں کیں۔ مدینہ اور عراق کے فقہاء سے خصوصیت کے ساتھ فقہی مسائل پر مباحثے کئے۔ کثیر مسائل میں ان کے نقطہ نظر سے اختلاف کیا۔ اور اجتہاد میں ان کا طرز فکر اور طریقہ کارہنیں پسند نہ آیا۔ ان کے طریقہ اجتہاد پر امام شافعی کو سب سے بڑا اعتراض یہ تھا کہ یہ مجتہدین رسول اللہ صلی اللہ علیہ وسلم کی ہستج حديث موجود ہوتے ہوئے بھی کبھی آثار صحابہ سے استدلال کرتے ہیں۔ کبھی تعامل امت کو ترجیح دیتے ہیں، اور حدیث کو نظر انداز کر دیتے ہیں۔ مثلاً حدیث بیع بالخیار کے مطابق دونوں فرقوتوں کو تین روز تک اختیار رکھا تھا۔ امام ماک اس حدیث کو نقل کر کے فرماتے ہیں کہ ہمارے نزدیک اس سلسلہ میں کوئی معروف حد مقرر نہیں ہے۔ اور نہ کوئی پیغمبر معمول یہ ہے نہ امام شافعی اپنے مذاہدوں میں ان فقہاء سے نہ صرف اختلاف کرتے ہیں اور ان پر وہ سخت پر ہم نظر آتے ہیں بلکہ ان پر طرح طرح سے طنز یہ اعتراض کرتے ہیں۔ روایت حدیث سے استدلال کی جایتی میں انہوں نے بڑے واشکافت الفاظ میں کہا: خدا کاشکر ہے کہ میں بلا خوف و تردید یہ سمجھتا ہوں کہ اگر کوئی چیز رسول اللہ صلی اللہ علیہ وسلم کی طرف منسوب ہے تو میں اس کو نظر انداز کرنے کی حرارت نہیں کر سکتا۔ صحابہ و تابعین اس سلسلہ میں چاہے جس قدر بھی ہمارے مخالف ہوں۔ اللہ اس کے علاوہ امام شافعی نے آزاد شخصی رائے سے اجتہاد کرنے کی سخت مخالفت کی۔ ان کے خیال میں شخصی رائے ہوائے نفس کے مترادفات ہے اور اسے ذریعہ اجتہاد بنا ناقطعاً غلط ہے۔ اس لئے انہوں نے قیاس کے اصول رخص کئے۔

سنت کے معلوم کرنے کا ان کے خیال میں واحد ذریعہ روایت حدیث تھا، اس لئے انہوں نے روایتوں کے پرکھے کے اصول بھی تباہے۔ اور اس طرح اجتہاد میں اپنا ایک امتیازی مقام حاصل کر لیا جو آگے چل کر ان کی طرف منسوب فتحی مدرسہ نکر کی شکل میں ظاہر ہوا۔ ہم سمجھتے ہیں کہ امام شافعی سے پہلے کے مجتہدین کو ترک سنت کا الزام ہنہیں دیا جاسکتا۔ اس کی وجہ یہ ہے کہ ان کے خیال میں سنت معلوم کرنے کا تعامل امت اور اجماع خبر الواحد سے زیادہ معترض رکیا تھا۔ اس کے برعلاف امام شافعی سنت کو صرف روایت کے ذریعہ معلوم کرنے کے قابل تھے۔ اس کو ہم تفصیل کے ساتھ اپنے دوسرے مقالہ "تصور سنت کا ارتقائ" میں پیش کر رکھے ہیں۔ سنت بہر حال دونوں کے پیش نظر رکھتی ہے۔

امام شافعی کا روایت پر زور دینے کا ایک سبب یہی تھا کہ ان کے دور سے پہلے حدیث مدون ہنہیں ہوئی تھی۔ ان سے پہلے جو مجموعے تیار ہوئے تھے، ان میں شخصی فتاوے، آثار اور اس دور کے مجتہدین کے انفرادی احوال سب سیکھا تھے۔ دوسری صدی کے اوپر سے یہ تحریک شروع ہوئی کہ حدیث کے مجموعے علیحدہ مرتب کئے جائیں۔ بلکہ صحیح معنی میں یہ کام تیسیری صدی میں ہوا۔ اسی دور میں محدثین نے مختلف شہروں کے سفر کئے اور ایک ایک راوی سے پوچھ لپوچھ کر حدیثیں جمع کیں۔ اس دور میں گو صحاح سترے کے مجموعے وجود میں نہیں آئے تھے، لیکن حدیث کی روایت میں سرگرمی اور اس کی جمع و تدوین کا کام شروع ہو چکا تھا۔ چنانچہ امام شافعی اپنی تصانیف میں اہل الحدیث کی اصطلاح کثرت سے استعمال کرتے ہیں جس سے مراد فتن حدیث میں ماہرین کا گروہ ہے۔

ذکر اہل الرائے فقهاء کے مقابلہ میں تہراحدیث سے استدلال کرنے والا گروہ جو بعد میں پیدا ہوا۔ اس دوسری میں روایت کی کثرت سے فقهاء اور بالخصوص امام شافعی نے خبر الواحد پر زور دنیا شروع کیا جس کو متقدیں نے نظر انداز کر رکھا۔ اس سلسلے میں صرف معروف روایتوں سے استدلال کرتے تھے۔ یہاں سے یہ بات بھی سمجھیں میں آتی ہے کہ امام شافعی تعامل و اجماع کے مقابلہ میں حدیث کو کیوں زیادہ اعتناء کے قابل سمجھتے تھے۔ امام شافعی نے یہ کو شش بھی کی کہ حدیث کے ذریعہ وہ سارے اختلافات ختم ہو جائیں، جو مسائل میں شخصی رائے سے مختلف علاقوں کے فقهاء کے درمیان پیدا ہو گئے تھے۔ لیکن اس میں کامیابی میں ہو سکی کیونکہ حدیث میں خود اختلاف موجود تھا۔ اور پرہم یہ بتاچکے ہیں کہ پہلی اور دوسری صدی میں شخصی تقلید کا آغاز نہیں ہوا۔ مختلف مراكز اجتہاد میں شخصی تقلید کے رجحانات کہیں دوسری صدی میں شروع ہوئے۔ یہ بات بھی ہم نے اور کہی ہے کہ یہ مکاتب فقرہ باوجود فقهاء کے درمیان باہمی اختلافات کے مجموعی طور پر اپنے اپنے طرز نکر، طریق اجتہاد اور انداز استدلال میں ہم سماں تھے۔

اور ہر مکتب فقرہ ایک مخصوص طرز فکر کا آئینہ دار تھا۔ ہر مکتب فقرہ نے بعض متاز شخصیتیں اپنے لئے مآخذ علم بنائی ہوئی ہیں۔ چنانچہ دوسری صدی کے فقہی متون سے معلوم ہوتا ہے کہ امام ابوحنیفہ اپنا علم جماد کے واسطے سے اپنے اسم شرعی سے اخذ کرتے ہیں۔ اور اکثر مسائل میں ان کی پیروی کرتے ہیں۔ مولانا محمد میں امام محمد مآخذ علم ابوحنیفہ کو قرار دیتے ہیں۔ اور اکثر الباب کے اختتام پر یہ کہتے ہیں کہ یہی رائے ابوحنیفہ اور ہمارے عالم فقہاء کی بھی ہے۔ لکھ امام ابویوسف اپنی تصانیف میں "ہمارے اصحاب" اور "ہمارے فقہاء" کی اصطلاحات استعمال کرتے ہیں۔ اور اکثر مسائل میں ان کی رائے سے تائید حاصل کرتے ہیں لیکن امام شافعی کے حوالہ سے ہم اور نقل کر چکے ہیں کہ کوفہ میں کچھ لوگ ابویوسف کی پیروی کرتے اور کچھ این ابی لیلی کی۔ اس کے علاوہ امام شافعی نے بعض مقامات پر کچھ لوگوں کو ابوحنیفہ کا پیر و بتلایا ہے ۳۵ میں بھی یہی صورت حال تھی۔ دوسری صدی کے رضعت آخرین اکثر لوگ امام مالک کہتے کہ ہم اپنے استاذ (صاحبنا) کی پیروی کرتے ہیں ۳۶ امام شافعی اہل مدینہ کے ساتھ اپنے مناظروں میں ان کے استاذ ۳۷ اور کچھ ہمارے اور ان کے استاذ لکھتے ہیں ۳۸ خود امام ابویوسف بعض اوقات اہل مدینہ کو اصحابنا من اهل المدینۃ کہتے ہیں۔ ان مثالوں سے ہم یہ ثابت کرنا چاہتے ہیں کہ دوسری صدی کے اور آخر میں ان علاقائی مکاتب فقہ میں شخصی تعلیم کا میلان شروع ہو چکا تھا، اور ہر مکتب فقہ میں مختلف گروہ مختلف مجہدین کی طرف مائل تھے۔ امام شافعی ذاتی طور پر شخصی تعلیم کے مخالف تھے۔ انہوں نے اس کی صراحتاً مذمت بھی کی ہے نئے تاہم بعض اوقات اپنی نسبت وہ مدینہ کی طرف کرتے ہیں۔ اور اہل مدینہ کو "ہمارے ساتھی" اور امام مالک کو "ہمارے استاذ" کے نام سے یاد کرتے ہیں لیکن جہاں وہ اہل مدینہ پر اعتراض کرتے ہیں، وہاں ان کے مکتب فکر سے اپنے آپ کو الگ سمجھتے ہیں۔ ممکن ہے کہ امام مالک کے شاگرد ہونے کی بنا پر وہ اپنے آپ کو مدینہ کی طرف منسوب کر رہے ہوں، لیکن سچ پوچھئے تو انہوں نے اپنے آزاد شخصی نقطہ نظر کی بنیاد پر ایک نئے مکتب فقہ کی بنیاد ڈالی۔ اس لحاظ سے مدینہ کے مکتب فکر سے ان کو کوئی نسبت نہیں۔ امام شافعی کے بعد تیسرا صدی کے آواخر میں یہ علاقائی مکاتب فقہ آہستہ آہستہ ختم ہوئے، اور ان میں جو گروہ شخصی تعلیم کا میلان رکھتے تھے، وہ بڑھتے گئے۔ اور چوتھی صدی میں شخصی اجتہاد ختم ہو گیا، اور تعلیم نے اس کی حد تک گئی۔ اس دور سے شخصی مکاتب فقہ کا آغاز ہوتا ہے۔

حوالہ جات

لے پر و فیر سامن و ان طریق کا خیال ہے کہ اسلام میں احکام خمسہ کا اصول روایتی مکتب نکر سے ماخوذ ہے۔ ان کے یہاں بعض اس مستمر کی تقسیم پائی جاتی ہے جو یہ ہے :- واجب (RECTE FACTUM) مندوب (COMMODUM)، مباح (IN COMMODUM) مکروہ (MEDIUM) اور حرام (PECCATUM)۔ ملاحظہ ہو۔ مصنف مذکور کی تصنیف، ابن رشد، تہافتۃ التہافتۃ۔ انگریزی ترجمہ۔ لندن ۱۹۵۳ء۔ ج ۲۔ ص ۱۱۔ یہی رائے یوسف شخت کی بھی ہے (این اسنٹروڈجکشن ٹو اسلام ک لاء، آکسفورڈ ۱۹۶۳ء)۔ ۲۰۔ یہ بات قابلِ لحاظ ہے کہ روایتی مکتب فکر میں احکام خمسہ کی نظریہ کا پایا جانا اس بات کا قطعی ثبوت نہیں ہے کہ مسلمانوں نے اس کو وہاں سے لیا ہے، تو فتنیک اس سلسلہ میں یہیں کوئی قطعی ثہارت نہ مل جائے۔ خود فتنہ اسلامی میں احکام خمسہ کا چوتھی صدر تک ارتقاء پایا جاتا ہے، جو اس بات کی شہادت ہے کہ یہ اصول اچانک کسی بیرونی تہذیب سے نہیں لیا گیا، بلکہ مسلمانوں کی اپنی نکر کا نتیجہ ہے۔ تاہم شام میں رومی تہذیب کے ساتھ اختلاط کی بنابر اسلام میں اس تہذیب سے اخذ و استفادہ سے انکار نہیں کیا جاسکتا۔

۳۔ قرآن مجید سے، یہ لعین روایات سے معلوم ہوتا ہے کہ صحابہ نے آپ سے صرف تیرہ مسئلے پوچھے۔ مقدمہ داری ص ۱۸۔ یہ ملاحظہ ہو۔ شاطی۔ الموقنات۔ مطبوعہ تاہرہ۔ تاریخ طبع مذکور نہیں۔ ج ۱۔ ص ۸۹

۴۔ قرآن مجید۔ المائدہ : ۱۰۱

کے امام ابو یوسف نے متعدد مثالوں سے یہ بات ظاہر کی ہے کہ حضرت عمرؓ کو بہت سے فتنی مسائل کا علم آنحضرت صلی اللہ علیہ وسلم کی زندگی میں نہیں ہوا، اور بعد میں اخنوں نے وہ مسائل صحابہ سے دریافت کئے (ابو یوسف کتاب الحراج۔ مطبوعہ تاہرہ ۱۳۰۳ھ، ص ۱۲۔ ۲۰۔ ۲۵ - ۱۰۶)

۵۔ اس کی مثال میں یہ واقعیت کیا جاسکتا ہے کہ ایک جنگ کے موقعہ پر آپ نے صحابہ کی ایک جماعت کو حکم دیا کہ وہ عصر کی نمازوں وہاں ادا کریں جہاں بیوقوفیٰ مقیم ہیں۔ لیکن عصر کی نمازوں کا وقت راستے میں ہی ہو گیا، اس لئے صحابہ کے درمیان اختلاف ہوا، لعین نے راستے میں نمازوں ادا کرنی اور لعین نے وقت گزرنے کے بعد اپنی منزل مقصود پر پہنچ کر نمازوں ادا کی۔ جب یہ واقعہ آپ کے سامنے پہنچ کیا گیا تو آپ نے سکوت فرمایا اور کسی ایک فریق کی نمازوں پر سمجھی باطل ہونے کا فتویٰ نہیں دیا۔ (ابن سعد۔ الطبقات الکبری، بیروت ۱۹۵۴ء ج ۲، ص ۱۷) ابن حزم نے الاحکام فی اصول الاحکام میں آنحضرت صلی اللہ علیہ وسلم کی زندگی میں اس مستمر کی متعدد مثالیں ایک

فصل میں جمع کر دی ہیں جن سے احکام میں وسعت پذیری کی طرف آپ کا رجحان معلوم ہوتا ہے (ج ۵ ص ۲۷۷)

۱۰ ابو یوسف، کتاب الائار، مطبوعہ قاہرہ ۱۳۵۵ھ، ص ۱۳۲

کے محمد بن الحسن الشیبانی، موطاً محدث، مطبوعہ دیوبند تاریخ طباعت درج نہیں، ص ۲۳۹ - ۲۵۰

۱۱ ابو یوسف، کتاب الائار، محوی بالا اطیش، ص ۱۳۲

۱۲ مالک، موطاً، مطبوعہ قاہرہ ۱۹۵۱ع، ج ۲، ص ۸۱-۵

۱۳ شافعی، کتاب الام، محوی بالا اطیش، ج ۷، ص ۲۳۵ لله البقری : ج ۵، ص ۲۱۹ - ۱۴ شافعی، کتاب الام، محوی بالا اطیش، ج ۷، ص ۱۳۲

۱۴ شافعی، اختلاف الحديث، بر حاشیہ کتاب الام، ج ۷، ص ۱۳۳ - ۲۳۳

رسال شافعی مطبوعہ قاہرہ ۱۳۷۳ھ ص ۰، م ۱۱ لله البقری، اختلاف الحديث، بر حاشیہ کتاب الام ج ۷، ص ۱۶۷

۱۵ مالک، موطاً، محوی بالا اطیش، ج ۱ - ص ۲۳۳

۱۶ شافعی اختلاف الحديث، ص ۲۶۷ - ۲۶۸

۱۷ اس سے ہماری مرادی ہے کہ رسول اللہ صلی اللہ علیہ وسلم و صحابی کے دور میں فقہ منظم و مدون شکل میں موجود نہیں تھی، بلکہ تابعین نے اپنے اجتہاد سے اس قسم کے مجموعے تیار کئے۔ یہ بات واضح رہے کہ یہاں ہم تدوین حدیث سے متعلق گفتگو نہیں کر رہے۔ وہ ایک علیحدہ مسئلہ ہے۔ لیعنہ مستشرقین تدوین فقہ اسلامی کو دوسرے زنگ میں پیش کرتے ہیں۔ ان کا کہنا یہ ہے کہ صحابہ اور خلفاء راشدین کے بارے میں جو روایات فقہ اسلامی کے ارقاء سے متعلق ہوتی ہیں، وہ سب جعلی ہیں۔ فقہ اسلامی کی بنیاد کتاب و سنت رسول، اور صحابی کے آثار و عمل پر ہیں بلکہ اس کی بنیاد بنو امیہ کے آخری دور کے قوانین اور اس دور کے مسلمانوں کے تعامل پر ہے۔ (ملاحظہ ابو یوسف شخت کامقالہ: ماقبل اسلام کا پس منظر اور صدر اسلام میں فقہ اسلامی کا اتفاق، نام ان دی مذہل ایسٹ، مرتبہ مجید خدوری، مطبوعہ واشنگٹن ۱۹۵۵ء، ص ۰، م ۱۱) اکثر شخت نے اسی بات کو اپنی مشہور کتاب مبادی فقہ اسلامی (انگریزی) میں مختلف مقامات پر بعض داخلی شہادتوں سے ثابت کرنے کی کوشش کی ہے:

مستشرقین یہ بات سمجھو جاتے ہیں کہ رسول اللہ صلی اللہ علیہ وسلم کی وفات کے بعد مسلمانوں کا پاس قرآن مجید موجود تھا، اور اسی طرح رسول اللہ صلی اللہ علیہ وسلم کا تمہیں بھی جن مسائل کا جواب ان دونوں اخذنوں میں ان کو نہیں ملا

ان میں انہوں نے اجتہاد کیا، جو تیناً ان دونوں مأخذوں کی عمومی تعلیمات کے ساتھ نہیں تھا۔ تابعین کے دور میں اسی حام مواد پر مزید سوچا گی، اور ان کے اپنے فتویں اور اجتہاد کے ذریعہ اس مبنی کا اتفاق ہوا، اس لئے یہ بات قطعاً حقیقت کے خلاف ہے کہ فقہ کی بنیاد اموی دور کے تعامل پر ہے، کتاب و سنت پر نہیں۔

کہ امام محمد بن الحسن الشیبانی اپنی بعض تصانیف میں صرف تین مراکز اجتہاد کا ذکر کرتے ہیں: قال محمد بن عبد الله

الشهید اذا اقتل في المعركة لم يغسل ، ويصلی عليه في قتل اهل العراق واهل الشام وبه نأخذ - و
في قتل اهل المدينة لا يصلی عليه . ومن قال ذلك بن السن (السیرۃ الکبیر مع شرح السُّنْنِ) مطبوعہ
قاهرہ ۱۹۵۴ء، ج ۱، ص ۲۳) اس سے معلوم ہوتا ہے کہ امام محمد کے زمانہ تک ان تینوں مراکز نے
ہی فقہاء میں اپنا خود مختار مقام حاصل کیا تھا۔ مصر کو یہ تمثاز مقام حاصل نہیں تھا۔ ورنہ امام محمد وہاں کے
فقہاء کی رائے سمجھی نقل کرتے۔

۱۸ امام ریث کا یہ خط ابن قیم (متوفی ۶۵۴ھ) نے اعلام الموقعین میں نقل کیا ہے۔ نیز اس کا ذکر کان کی دوسری
تصنیف الطرق الحکیم میں بھی ملتا ہے۔ لیکن تجھب ہے کہ اتنے اہم خط کا کوئی ذکر مستقدمین نہ ہنہیں کیا، اور نہ
دوسری تبیری صدی کی فقہ کی کتابوں میں اس کا حوالہ ملتا ہے۔ باہم تم ایک طور پر اس کو ثابت کرنے کے لئے یہ
ایک اچھا تحقیقی موضوع ہے۔

۱۹ فقہاء سبعة المدينتہ کی اصطلاح دوسری تبیری صدی کی کتابوں میں نہیں ملتی۔ ابن سعد (متوفی ۷۰۳ھ)
نے ان میں سے بعض فقہاء کے نام ایک جگہ آنے ہیں، لیکن وہ یہ اصطلاح ذکر نہیں کرتے۔ (دیکھیے الطبقات
الکبری، مطبوعہ بیروت ۱۹۵۴ء، ج ۵، ص ۳۳۳)۔ ابن النذیر (متوفی ۷۸۵ھ) نے ایک کتاب
کتاب رائی الفقہاء السبعة من اهل المدينتہ وما اختلفوا فيه، کے نام سے ذکر کی ہے (الفہرست
قاهرہ ۱۳۱۵ھ، ص ۳۱۵) جو ابن الازناد (متوفی ۷۰۴ھ) کی طرف منسوب ہے۔ اس سے معلوم ہوتا
ہے کہ یہ اصطلاح دوسری صدی ہجری کے وسط میں رائج ہو چکی ہو گی۔ لیکن چون کہ اس دور کی کتابوں میں یہ
اصطلاح مفہوم ہے، اس لئے ڈاکٹر شخت کا یہ خیال ہے کہ یہ اصطلاح ابن النذیر کی خود ساختہ ہے (مبارکی
فقہ اسلامی انگریزی ص ۳۵۰-۳۳۳-۲۲۳) مستشرق موصوف نے تو اس سے یہ تجھے اخذ کرنے
کی کوشش کی ہے کہ تاریخ میں فقہاء صحابہ، تابعین وغیرہ کے متعلق روایات سب جعلی ہیں۔ اس دور کے
فقہاء کے بارے میں تاریخی بیانات کو اس نے خرافات بتایا ہے۔ بہر حال ڈاکٹر شخت کا یہ خیال صحیح بھی مان لیا
جائے کہ یہ اصطلاح ابن النذیر کی خود ساختہ ہے، تب بھی اس کتاب کے نام سے یہ ضروری پڑھنا ہے کہ دوسری
صدی ہجری کے وسط میں ایک ایسی کتاب لکھی گئی تھی جس میں مدینہ کے سات تمثاز فقہاء کی آراء کو جمع کیا گیا تھا۔
اور اس دوسری صدی کے وسط میں ابن الازناد کے نزدیک مدینہ کے سات فقہاء نہایت اہمیت رکھتے
تھے۔ اس کتاب کے نام سے اگر یہ تجھے اخذ کیا جائے، جو بلاشبی معمول ہے، تو اصطلاح کے تقدم و تاخر کا
مسئلہ غیر اہم ہو جاتا ہے، اور ڈاکٹر شخت کی دلیل ساقط ہو جاتی ہے۔ مسئلہ یہاں اصطلاح کا نہیں ہے،

بلکہ دوسری صدی میں فقہی سرگرمیوں کا ہے، جو اس دور کی کتابوں سے ثابت ہے۔

نئے ڈاکٹر شخت ابراہیم نجفی (۱۹۶۰ھ) سے پہلے دو میں کوفہ میں فقہ کی روایتی تاریخ کو محض انسانی اور خلافات قرار دیا ہے اس کے خیال میں عبیداللہ بن مسعود (ا) کے شاگرد اور قاضی شریح کے بارے میں فقہ کی تاریخ میں جو روایتیں مذکور ہیں، وہ سب جعلی ہیں جن بصیری کو وہ ایک فقیہ اور مجتہد کا درج نہیں دیتا۔ اس کی رائے میں فقہ و حدیث میں ان کا کوئی حصہ نہیں تھا۔ بلکہ یہ روایتیں بعد میں ان کی طرف منسوب کی گئی ہیں۔ چنانچہ وہ کوفہ میں فقہ کی ارتقائی تاریخ معلوم کرنے کے لئے اپنی تحقیقات کا آغاز ابراہیم نجفی سے کرتا ہے صحابہ کے بارے میں اس کا خیال ہے کہ وہ محدث (مشہور معنی میں) نہیں تھے۔ حضرت عمر اور ابن عمر کی طرف جو روایتیں فقہ و حدیث کے سلسلے میں منسوب ہیں، ان کو وہ صحیح نہیں سمجھتا۔ اور مدینہ میں اپنی تحقیق کی ابتداء فقہیہ سبعہ مدینہ کے دور سے کرتا ہے۔ (لویصف شخت، میادی فقہ اسلامی، اکسفورڈ ۱۹۵۹ء)

ص ۲۲۹-۲۳۰، ۲۳۳-۲۳۴ (وعیزہ)

ڈاکٹر شخت اس نتیجہ پر اس نئے پہنچا کر اس نے اپنی تحقیق کا اخذان فقہی متون کو نیا یا ہے جو پہلی اور دوسری صدی میں لکھے گئے۔ فقہ اسلام پر تاریخ کی کتابیں اس کے نزدیک قابل اعتماد نہیں ہیں۔ نیز اس دور کی فقہ کی کتابوں میں جہاں صحابہ اور تابعین سے فقہی مسائل میں اجتہاد اور شخصی تباوے مروی ہیں، ان کو اس نے داخلی شہادتوں سے جعلی ثابت کرنے کی کوشش کی ہے میتشرقین کا عام طریقہ یہ ہے کہ اپنے نقطہ نظر کی مخالف روایتوں پر بڑی تفصیدی نظر دلتے ہیں اور کسی طرح ان کو جعلی ثابت کر دیتے ہیں، لیکن ان کے موافق جو روایتیں ملتی ہیں، ان کو صحیح تسلیم کر لئتے ہیں اور ان سے اپنا مفید مطلب نتیجہ اخذ کرتے ہیں۔ چنانچہ یہی ڈاکٹر شخت اپنے اس نقطہ نظر کی تائید میں کہ اسلام میں سنت کا تصور وہی ہے جو عربوں کا قبل اسلام میں تھا۔ ابو یوسف کی طرف منسوب ایک روایت پیش کرتا ہے، جو ان کی کسی کتاب میں نہیں ملتی۔ بلکہ بلاذری نے فتوح البلدان میں ان کی طرف منسوب کی ہے۔ وہ یہ ہے: و قال ابو یوسف: اذا كانت في البلاد سنة اعمجية فشكها اقوام الى الامام لما بنا لهم من مضر فيها اليس له ان لغيره (البلاذری)، فتوح البلدان، تاہرہ ۱۹۳۵ء، ص ۳۵)

لاحظ ہو اس کا مقابل ماقبل اسلام کا پیش اور صدر اسلام میں فقہ اسلامی کا ارتقا۔ لain ری طبل السیط، مرتبہ مجید خدواری۔ ابو یوسف کی طرف منسوب یہ روایت اس کے خیال میں صحیح ہے، چاہے ان کی اپنی تصنیف میں نہ ملے۔ اسی طرح اس نے عبیداللہ کے نام سن بصیری کے خط کو میادی فقہ اسلامی "میں مشکوک سمجھتا ہے (ص ۳۵)" لیکن اپنی تازہ تصنیف این اثر و تکشن تو اسلامک لا ازتعاف

فقہ اسلامی)۔ ص ۱۸۱۔ اسیں اس کو صحیح تباہ کر شاید کیا ہے کہ سنت بنوی کا تصور اسلام میں ایک سوال کے بعد آیا ہے تحقیق کا یہ طریقہ ہمارے لئے قابل قبول نہیں ہے، اس لئے ہم اس کے اوہام کا کوئی جواب نہیں دے سکتے۔ تاریخی روایات میں رطب و یا اس حضور ہوتا ہے، لیکن اس کو نیکسٹ حعلی نہیں کہا جاسکتا۔ یا پھر کسی روایت پر یہی ہم قطعاً بھروسہ نہ کریں۔ اور روایت کو پھر طور پر اپنی معلومات کے لئے کوئی نیاز لیتیلاش کریں۔ پہلی اور دوسری ہجری کے فقهی متنوں میں فصلہ علیے صحابہ و تابعین کی اجتہادی رائے اور فتاویٰ نہیں کریں کہ سلطنت سے متعلق ہیں۔ اور ان کو رد کرنے کی کوئی وجہ سمجھ میں نہیں آتی۔ نیز تاریخ سے معلوم ہوتا ہے کہ دوسری صدی میں احکام سے متعلق فتاویٰ اور آثار کے مجموعے تیار کئے گئے۔ ان میں صرف مرفوع احادیث ہی نہ تھیں بلکہ احادیث کے ساتھ صحابہ کے اقوال، ان کا عمل اور ان کے فتاویٰ بھی تھے! اسی طرح اس دوڑ کے تابعین کے اجتہادی مسائل پر فتاویٰ جمع کئے گئے۔ ان مجموعوں کا اندازہ کچھ موطاالاک اور کتاب الآثار سے لگایا جاسکتا ہے جو زمانہ کی دست بردے محفوظ رہ گئے ہیں۔ روایات کے مطابق دوسری صدی ہجری میں مندرجہ ذیل لوگوں نے احکام سے متعلق احادیث و فتاویٰ جمع کئے تھے۔

مکہ میں ابن حبیب (۱۵۶ھ) وابن اسحاق (۱۵۴ھ)، مدینہ میں سعید بن ابی عربہ (۱۵۶ھ)، ربیع بن حبیب (۱۶۰ھ) اور مالک بن الن (۱۵۷ھ)، صہر میں جمادین سلمہ (۱۶۷ھ)، کوفہ میں سفیان ثوری (۱۶۱ھ) شام میں او زاعی (۱۵۶ھ)، واسطہ میں یثیم (۱۸۸ھ)، خراسان میں عبداللہ بن مبارک (۱۸۱ھ) بین میں عمر (۱۵۳ھ)، ری میں جریر بن عبد الحمید (۱۸۸ھ) نیز سفیان بن عینۃ (۱۹۸ھ)، لیث بن سعد (۱۵۷ھ) اور شعبہ بن الججاج (۱۶۲ھ)۔ (و) حکیمہ مصطفیٰ السباعی، السنۃ و مکانتہا فی التشریع الاسلامی، مطبوعہ قاہرہ ۱۹۶۵ء) (ص ۱۲۳)۔ اب سوال یہ ہے کہ اگر صحابہ و تابعین کا فقہ اسلامی کے ارتکار میں کوئی حصہ نہیں تھا تو احکام سے متعلق روایات اور اجتہادی مسائل میں فتاویٰ کے مجموعے کہاں سے آ کئے ہے؟

الْ شافعی، کتاب الام، محوالہ الاطیشیں، ج ۷، ص ۲۳۶-۲۲۲، الفیض ص ۲۵۶-۲۵۷-۲۵۸
 ۲۳ ابن عبد البر، جامع بیان العلم وفضله، قاهرہ، تاریخ طباعت مذکور نہیں۔ ج ۱۔ ص ۱۳۲۔ نیز
 الامامة والسياسية (ابن قتیبه)۔ قاهرہ، تاریخ طباعت درج نہیں۔ ج ۲۔ ص ۱۵۵۔ یہ روایت
 تاریخ کی مختلف کتابوں میں منصورہ مارون الرشید اور خلیفہ مہدی کی طرف منسوب ہے۔ اس سے
 یقینی نکالا جاسکتا ہے کہ ان تینوں خلفاء نے اپنے اپنے دور میں امام مالک سے بار بار اس کی درخواست
 کی ہوئی۔ روایات میں ان اختلافات کی بنا پر داکٹر شخت نے اس کو جعلی بتایا ہے (ملاحظہ ہو متعالہ) مالک ”

دی شارٹ انسائیکلو پیڈیا آت اسلام

- ۲۳ شافعی، کتاب الام، محوالہ بالا ایڈیشن، ج ۷، ص ۱۲۹۔ نیز دیکھئے ابو یوسف، کتاب آثار، تاہرہ ۱۳۵۵ھ
ص ۲۰۔ ۱۷) محمد بن الحسن الشیبانی، کتاب آثار، (مع اردو ترجمہ) کراچی (قرآن محل) ص ۱۱۳۔ ۱۱۳)
- ۲۴ ابو یوسف، کتاب الحراج، محوالہ بالا ایڈیشن، ص ۵۱۔ ۵۔
- ۲۵ شافعی، کتاب الام، محوالہ بالا ایڈیشن، ج ۷، ص ۵۳۔ ۲۔ نیز شافعی، اختلاف الحدیث بر حاشیہ کتاب الام۔ ج ۷، ص ۷۔
- ۲۶ صدر اسلام کے ان مکاتب فقہ اور امام شافعی نے جو مکتب فکر قائم کیا، ان دونوں کے طریقے اجتہاد میں بعض اہم فرق تھے۔ ہم نے اس فرق کو لینے ایک سابق مقالہ "امام شافعی اور اصول فقہ" میں کچھ واضح کرنے کی کوشش کی ہے۔
- ۲۷ ابو یوسف، الرد علی سیر الازاعی، مطبوعہ تاہرہ، تاریخ طباعت درج نہیں۔ ص ۱۔ ۵۔ ۲۰۔ ۲۳۔
- ۲۸ عینہ - ۲۹ مالک، موطا، محوالہ بالا ایڈیشن، ج ۲، ص ۸۶۰۔
- ۳۰ ایضاً ج ۲، ص ۶۷۱۔ ۳۱ شافعی، کتاب الام، محوالہ بالا ایڈیشن، ج ۷، ص ۷۔
- ۳۲ ایضاً ص ۱۰۲۔ ۳۳ ایضاً ص ۱۳۱۔ ۳۴ محمد بن الحسن الشیبانی، موطا، مطبوعہ دیوبند، تاریخ طباعت مذکور نہیں۔ ص ۱۔ ۸۔ ۷۔ ۶۔ ۵۔
- ۳۵ ابو یوسف، کتاب الحراج، محوالہ بالا ایڈیشن، ص ۹۹۔ ۹۹۔ ۱۰۱۔ وغیرہ
- ۳۶ شافعی، کتاب الام، محوالہ بالا ایڈیشن ج ۷، ص ۷۔
- ۳۷ " " " " " ص ۲۳۰۔ ۲۵۷۔
- ۳۸ " " " " " ص ۲۳۰۔
- ۳۹ ایضاً ۱۱۰۔ ۱۷۰۔ ۱۹۳۔ ۲۸۵۔ نیز اختلاف الحدیث بر حاشیہ کتاب الام ج ۷، ص ۳۳۔ ۵۔
- ۴۰ ابو یوسف، کتاب الحراج، محوالہ بالا ایڈیشن، ص ۵۰۔
- ۴۱ شافعی، جماعت العلم، مطبوعہ قاہرہ ۱۹۳۲ء، ص ۱۲۔ نیز رسال شافعی، محوالہ بالا ایڈیشن، ص ۸۔
- ۴۲ شافعی، کتاب الام، محوالہ بالا ایڈیشن، ج ۷، ص ۱۔ ۱۷۔ ۱۹۳۔ ۲۷۵۔